



پی سی بی نے 208 میچوں پر مشتمل ڈومیسٹک سیزن 2020-21 کا شیڈول جاری کر دیا

- قومی ٹی ٹوئنٹی کپ کا فرسٹ الیون ٹورنامنٹ 30 ستمبر سے 18 اکتوبر تک ملتان اور راولپنڈی میں کھیلا جائے گا، یکم سے 8 اکتوبر تک جاری رہنے والے قومی ٹی ٹوئنٹی کپ سیکنڈ الیون ٹورنامنٹ کی میزبانی لاہور کے سپرڈ
- قومی انڈر 19 کرکٹ کے مقابلے 13 اکتوبر سے 29 نومبر تک لاہور، مرید کے اور شیخوپورہ میں ہوں گے
- قائد اعظم ٹرافی کے فرسٹ کلاس میچز 25 اکتوبر سے کراچی میں شروع ہوں گے، اسی مقام پر نان فرسٹ کلاس میچز کا آغاز 18 اکتوبر سے ہو جائے گا
- پاکستان کپ فرسٹ الیون ٹورنامنٹ 8 سے 31 جنوری تک کھیلا جائے گا، اس فارمیٹ میں سیکنڈ الیون ٹیموں کا ٹورنامنٹ 16 سے 24 دسمبر تک جاری رہے گا
- ایچ بی ایل پی ایس ایل 2020 کے بقیہ میچز 15، 14 اور 17 نومبر کو لاہور میں ہوں گے
- ڈومیسٹک انٹرنیشنل میچوں، ایچ بی ایل پی ایس ایل 2021، ویمنز، انڈر 13 اور انڈر 16 کے مقابلوں کی تفصیلات بھی بعد میں جاری کی جائیں گی
- میچوں کے براڈکاسٹ اور لائیو اسٹریم سے متعلق تفصیلات مناسب وقت پر جاری کی جائیں گی، مقابلوں کے دوران کوویڈ 19 کے پروٹوکولز پر سختی سے عملدرآمد ہوگا

لاہور، 4 ستمبر 2020ء:

پاکستان کرکٹ بورڈ نے ڈومیسٹک سیزن 2020-21 کے شیڈول کا اعلان کر دیا ہے۔ شیڈول کی تیاری اس انداز سے کی گئی ہے کہ ڈومیسٹک کرکٹ میں اعلیٰ کارکردگی کا مظاہرہ کرنے والے کرکٹرز کے لیے فرینچائز کرکٹ اور قومی ٹیموں میں جگہ بنانا مزید آسان ہو سکے۔

گذشتہ سال کی نسبت حالیہ سیزن میں پی سی بی نے فرسٹ لیون ٹیموں کے مابین کھیلا جانے والا قومی ٹی ٹونٹی کپ اور پاکستان کپ کے میچوں کو ڈبل لیگ کی بنیاد پر کروانے کا فیصلہ کیا ہے۔ اسی طرح قومی انڈر 19 ون ڈے کرکٹ ٹورنامنٹ بھی ڈبل لیگ کی بنیاد پر کھیلا جائے گا۔ اس بنیاد پر ہر ٹورنامنٹ میں تمام چھ ٹیموں کو 10 لیگ میچوں میں شرکت کا موقع ملے گا، جس کے بعد 4 بہترین ٹیموں کے درمیان سیبی فائنلز ہوں گے۔ ایونٹ کی 2 بہترین ٹیمیں فائنل میں مد مقابل آئیں گی۔ جو نیز ٹورنامنٹ میں سیبی فائنلز کی بجائے ایونٹ کی ٹاپ 2 ٹیمیں فائنل کھیلیں گی۔

رواں سال ڈومیسٹک کرکٹ سیزن کا آغاز 30 ستمبر سے شروع ہونے والے قومی ٹی ٹونٹی کپ سے ہو گا۔ کوویڈ 19 کے سبب ان غیر معمولی حالات میں شیڈول ایونٹ کا پہلا مرحلہ ملتان اور دوسرا راولپنڈی میں کھیلا جائے گا۔ قومی انڈر 19 ایک روزہ ٹورنامنٹ کے میچز 13 اکتوبر سے 2 نومبر تک لاہور، مرید کے اور شیخوپورہ میں کھیلے جائیں گے۔

قومی ٹی ٹونٹی کپ اور قومی انڈر 19 ایک روزہ کرکٹ ٹورنامنٹ کو ستمبر، اکتوبر میں منعقد کروانے کی بڑی وجہ ایچ بی ایل پی ایس ایل 2020 کی نومبر میں شیڈول ڈرافٹنگ کے لیے تمام فرینچائز مالکان کی توجہ ان ابھرتے ہوئے نوجوان اور باصلاحیت کرکٹرز کی طرف مرکوز کرنا ہے۔

سیزن کا اختتام پاکستان کپ ون ڈے ٹورنامنٹ سے ہو گا۔ یہ ایونٹ 8 سے 31 جنوری تک کھیلا جائے گا۔ جس کے بعد فروری، مارچ میں شیڈول ایچ بی ایل پاکستان سپر لیگ 2021 کے مقابلوں کی تیاری کا آغاز ہو جائے گا۔

کوویڈ 19 سے متعلق ہدایات کے مطابق قائد اعظم ٹرافی کے دوران تمام کھلاڑیوں اور آفیشلز کی نقل و حرکت محدود

ہوگی، جس کے سبب ایونٹ کے تمام میچز کراچی میں کروانے کا فیصلہ کیا گیا ہے۔

پاکستان ڈومیسٹک کرکٹ کے ماتھے کا جھومر، قائد اعظم ٹرافی، کے رواں سال تمام میچز کراچی میں کھیلے جائیں گے۔ ایونٹ کے نان فرسٹ کلاس میچز 18 اکتوبر سے 13 دسمبر تک کھیلے جائیں گے جبکہ فرسٹ کلاس میچز 25 اکتوبر سے پانچ جنوری تک کھیلے جائیں گے۔

قائد اعظم ٹرافی اور پاکستان کپ کے وینو کے لیے کراچی کا انتخاب ملک بھر میں متوقع موسمی صورتحال کو پیش نظر رکھ کر کیا گیا ہے۔ ان دنوں میں ملک کے دیگر شہروں کو عمومی طور پر دھند، اوس اور دیگر حالات کا سامنا کرنا پڑتا ہے۔

شیڈول کی تیاری میں پی سی بی نے آئندہ سال 15 اپریل سے شروع ہونے والے ماہ مقدس، رمضان المبارک کی تاریخوں کو بھی پیش نظر رکھا ہے۔

انڈر 13، انڈر 16 اور ویمینز ٹورنامنٹ سمیت ایچ بی ایل پی ایس ایل 2021، زمباوے اور جنوبی افریقہ کی سیریز کے میچوں کے شیڈول کا اعلان بعد میں کیا جائے گا۔

ندیم خان، ڈائریکٹر ہائی پرفارمنس پی سی بی:

پاکستان کرکٹ بورڈ کے ڈائریکٹر ہائی پرفارمنس ندیم خان کا کہنا ہے کہ کوویڈ 19 کی اس غیر یقینی صورتحال میں ڈومیسٹک سیزن 2020-21 کی تیاری ایک مشکل اور چیلنج سے بھرپور مرحلہ تھا تاہم ہم نے کھلاڑیوں اور کھیل کے معیار کو اعلیٰ مقام پر پہنچانے کی غرض سے اس شیڈول کو تیار کیا۔

ندیم خان کا کہنا ہے کہ اس شیڈول کی تیاری میں ایک واضح حکمت عملی اپنائی گئی اور وہ یہ ہے کہ سینئر اور ایج گروپ ٹورنامنٹ میں وائٹ بال میچز کی تعداد میں اضافہ کیا گیا ہے کیونکہ آئندہ 2 سے 3 سالوں میں پاکستان کرکٹ ٹیم کو محدود طرز کی کرکٹ کے متعدد مقابلوں میں شرکت کرنی ہے، اس کے علاوہ ان ٹورنامنٹس سے پاکستان کو محدود طرز کی کرکٹ

میں اپنی عالمی رینٹنگ میں بہتری لانے کا موقع بھی مل جائے گا۔

انہوں نے مزید کہا کہ ڈومیسٹک میچوں کی تعداد میں اضافے سے تمام کھلاڑیوں کو اس نئے ڈومیسٹک نظام کے تحت نہ صرف اپنی صلاحیتیں دکھانے کے برابر مواقع ملیں گے بلکہ زیادہ کرکٹ سے ان کی آمدن میں بھی اضافہ ہوگا۔

ندیم خان نے کہا کہ گذشتہ چند ہفتوں سے ہائی پرفارمنس اور ڈومیسٹک کرکٹ آپریشنز نے شیڈول اور ٹیموں کی تیاری کے علاوہ کوچز کی تقرری اور کھیل کی مرحلہ وار واپسی سمیت دیگر اہم امور کی تشکیل کے دوران مسلسل کام کیا جو قابل ستائش ہے۔

انہوں نے کہا کہ اب جبکہ شیڈول کی تصدیق کی جا چکی ہے تو انہیں امید ہے کہ تمام ایسوسی ایشنز کے ہیڈ کوچز اپنے کھلاڑیوں کی دستیابی کو پیش نظر رکھتے ہوئے تمام کھلاڑیوں کو روٹیشن پالیسی کے تحت مواقع فراہم کرنے سے متعلق ایک واضح پلان تیار کر لیں گے جس سے پاکستان کرکٹ کو فائدہ ہوگا۔

ڈومیسٹک سیزن 2020-21:

قومی ٹی ٹوئنٹی کپ (فرسٹ لیون): 33 میچز؛ 30 ستمبر تا 18 اکتوبر؛ ملتان اور راولپنڈی

قومی ٹی ٹوئنٹی کپ (سیکنڈ لیون): 15 میچز؛ یکم تا 8 اکتوبر؛ لاہور

قومی انڈر 19 ون ڈے ٹورنامنٹ: 31 میچز، 13 اکتوبر تا 2 نومبر؛ لاہور، مرید کے اور شیخوپورہ

قومی انڈر 19 تین روزہ ٹورنامنٹ: 16 میچز، 5 تا 29 نومبر؛ لاہور، مرید کے اور شیخوپورہ

ایچ بی ایل پی ایس ایل 2020: 4 میچز، 14، 15 اور 17 نومبر، لاہور

قائد اعظم ٹرافی (فرسٹ لیون): 31 میچز، 25 اکتوبر تا 5 جنوری، کراچی

قائد اعظم ٹرافی (سیکنڈ لیون): 30 میچز، 18 اکتوبر تا 13 دسمبر، کراچی

پاکستان کپ (فرسٹ لیون): 33 میچز، 8 تا 31 جنوری، کراچی

پاکستان کپ (سیکنڈ ایون): 33 میچز، 16 تا 24 جنوری، کراچی

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan, which was established under the Sports (Development and Control) Ordinance 1962 as a body corporate having perpetual succession with exclusive authority for the regulation, administration, management and promotion of the game of cricket in Pakistan.

The PCB operates through its own Constitution, generates its revenues, which are reinvested in the development of cricket. It receives no grants, funds or monies from either the Federal or Provincial Governments, the Consolidated Funds or the Public Exchequer.

The PCB's mission is to inspire and unify the nation by channelising the passion of the youth, through its winning teams and by providing equal playing opportunities to all.

Over the next five years, the PCB will be focusing on six key priority areas that include establishing sustainable corporate governance, delivering world-class international teams, developing a grassroots and pathways framework, inspiring generations through our women's game, growing and diversifying commercial revenue streams, and enhancing the global image of Pakistan.

The PCB also remains committed to developing ground and facility cricket infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

**HELP PREVENT
CORONAVIRUS**



Partners



- www.pcb.com.pk
- @therealpcb
- @PakistanCricketBoard
- @PakistanCricketOfficial
- @therealPCB

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4